

వైభవంగా లక్ష్మీవేంకటేశ్వరస్వామికి పల్లకి సేవ



స్వామివారికి పల్లకి సేవ నిర్వహిస్తున్న అర్చకులు

కృష్ణ, డిసెంబర్ 2 : మండలంలోని గుడబల్లార గ్రామంలోని స్వయంభూ లక్ష్మీ వేంకటేశ్వరస్వామి ఆలయంలో శనివారం స్వామి వారికి వైభవంగా పల్లకి సేవ నిర్వహించారు. అంతకు ముందు ఆలయ అర్చకులు వెంకోభాచారి స్వామివారికి అర్చిత సేవ, ప్రత్యేక పూజలు నిర్వహించారు. అనంతరం నిర్వహించిన పల్లకి సేవలో భక్తులు అధిక సంఖ్యలో పాల్గొని స్వామి వారిని దర్శించుకున్నారు. కార్యక్రమంలో భక్తులు, గ్రామ పెద్దలు తదితరులు పాల్గొన్నారు.

వ్యాయామంతో ఆరోగ్యం పదిలం

● సైక్లింగ్ అసోసియేషన్ జిల్లా ప్రధాన కార్యదర్శి గోపాలం



విద్యార్థులతో ర్యాలీ నిర్వహిస్తున్న పీకాటిలు

మక్తల్ టౌన్, డిసెంబర్ 2: ప్రతి రోజూ వ్యాయామం చేయడంతో ఆరోగ్యం పదిలంగా ఉంటుందని తగ్గపవార్, సైక్లింగ్ అసోసియేషన్ జిల్లా ప్రధాన కార్యదర్శి విశ్రాంత పీకాటి గోపాల్ అన్నారు. వ్యాయామ విద్యా దినోత్సవాన్ని పురస్కరించుకొని శనివారం మక్తల్ మిసి స్టేడియం నుంచి పుర విధుల గుండా విద్యార్థులతో అవగాహన ర్యాలీ నిర్వహించారు. ఈ సందర్భంగా ఆయన మాట్లాడుతూ 1920 డిసెంబర్ 2న చెన్నై నగరంలో హరిక్రాబక్ వ్యాయామ విద్యా కళాశాలను స్థాపించి భారతదేశంలోని ఎంతోమంది విద్యార్థులకు వ్యాయామ విద్యను అందించారన్నారు. వ్యాయామ విద్య వల్ల విద్యార్థుల్లో భౌతిక నియంత్రణ, క్రమశిక్షణ, శరీరక దృఢత్వం పెంపొందుతుందన్నారు. ఫిజికల్ ఎడ్యుకేషన్ ద్వారా ఎంతోమంది క్రీడాకారులు నేడు జాతీయ, అంతర్జాతీయ స్థాయిలో క్రీడల్లో రాణిస్తున్నారన్నారు. ప్రతి ఒక్కరూ చదువుతోపాటు వ్యాయామ విద్యను ప్రోత్సహించినప్పుడే అందరూ ఆరోగ్యంగా ఉంటారని అన్నారు. కార్యక్రమంలో పీకాటిలు రమేష్, అమెష్, అబ్దుల్ రాహ్మాన్, విద్యార్థులు తదితరులు పాల్గొన్నారు.

గొర్రెల చోరికి యత్నం

అడ్డుకో బోయిన కాపరులపై రాళ్లతో దాడి

మాగనూరు డిసెంబర్ 2: గుర్తు తెలియని దుండగులు గొర్రెల చోరికి యత్నించగా అడ్డుకోబోయిన కాపరులపై రాళ్లతో దాడిచేసిన ఘటన మండలంలో చోటు చేసుకున్నది. స్థానికుల కథనం మేరకు మండలంలోని కొల్వూర్ గ్రామానికి చెందిన కురువ వెంకటప్ప, కురువ శంకరప్పతో మరో ఇద్దరు శుక్రవారం సాయంత్రం తమ గొర్రెల మండన గ్రామ సమీపంలో ఓ పొలంలో కంచెలో ఉంచి రాత్రి భోజనం కోసమని ఇంటికి వెళ్లి వచ్చేసరికి అందులో దాదాపు 80కి పైగా గొర్రెలు అపహరణకు గురైనట్లు గుర్తించి వెంటనే గ్రామస్థులతో కలిసి గ్రామ పరిసరాల్లో వెతుకుంటూ వెళ్లారు. అడవి సత్యార గ్రామశివారులో దాచినట్లు గుర్తించి అక్కడికి వెళ్లగా పొదల్లో దాగిన దుండగులు రాళ్లతో దాడి చేశారు. మరికొందరు గ్రామస్థులు అక్కడికి చేరుకొని వారిని పట్టుకోడానికి యత్నించగా చీకట్లో పారిపోయినట్లు తెలిపారు. ఈ విషయంపై ఎస్సై మల్లేశ్ ను వివరణ కోరగా బాధితులు రాత పూర్వకంగా ఫిర్యాదు ఇవ్వలేదని తెలిపారు. ఇలాంటి ఘటనలపై బాధితులు వెంటనే పోలీస్ స్టేషన్లో సమాచారం అందించాలని తెలిపారు.

విధుల్లో నిర్లక్ష్యం వహిస్తే చర్యలు తప్పవు

ఊట్కూర్, డిసెంబర్ 2: అంగన్వాడీ టీచర్లు విధులపై నిర్లక్ష్యం వహిస్తే చర్యలు తప్పవని సూపర్వైజర్ అంజలి అన్నారు. శనివారం మండలకేంద్రంలో నిర్వహించిన సెక్టార్ మీటింగ్లో ఆమె పాల్గొని అంగన్వాడీ కేంద్రాల పరిధిలో గర్భిణులు, బాలింతలకు పౌష్టికాహారం పంపిణీ, చిన్నారుల గ్రీన్ రిజిస్ట్రేషన్ పరిశీలించారు. ఈ సందర్భంగా మాట్లాడుతూ కేంద్రాల్లో చిన్నారుల సంఖ్యను పెంచాలని, గర్భిణులు, బాలింతలకు క్రమం తప్పకుండా పౌష్టికాహారం పంపిణీ చేయాలని సూచించారు. సమావేశంలో వివిధ గ్రామాల అంగన్వాడీ టీచర్లు పాల్గొన్నారు.

నేడు ఓట్ల లెక్కింపు

● బీఆర్ఎస్ గెలుపు ఖాయమన్న పార్టీ శ్రేణులు

మక్తల్, డిసెంబర్ 2: అసెంబ్లీ ఎన్నికల ఓట్ల లెక్కింపు ఆదివారం నిర్వహించేందుకు ఏర్పాట్లు పూర్తి చేసినట్లు నియోజకవర్గ రిటర్నింగ్ అధికారి, అదనపు కలెక్టర్ మాయాంక్ మిట్టల్ శనివారం ప్రకటనలో తెలిపారు. గత నెల 30న జరిగిన అసెంబ్లీ ఎన్నికల్లో నియోజకవర్గంలో 77.13 శాతం ఓట్లు పోలయ్యాయి. ఈవీఎంలను నారాయణపేట జిల్లా కేంద్రంలోని దత్తనాయి కళాశాలలో పోలీస్ బందోబస్తు మధ్య స్టాంక్ రూంలో భద్రపరిచారు. నియోజకవర్గంలో మొత్తం 2,42,254 మంది ఓటర్లు ఉన్నారు. ఇందులో పురుషులు 1,19,403 మంది, స్త్రీలు 1,22,849 మంది ఉన్నారు. ఈ ఎన్నికల్లో బీఆర్ఎస్, కాంగ్రెస్, బీజేపీ, బీఎస్పీ, ఇండియన్ ఫార్వర్డ్ బ్లాక్ అభ్యర్థులతో పాటు ఐదుగురు స్వతంత్ర అభ్యర్థులు బరిలో నిలిచారు. నియోజకవర్గంలోని ఊట్కూర్, మక్తల్, మాగనూర్, కృష్ణ, నర్స, అమ

రవంత, ఆత్మకూర్, మరికల్, మదనాపూర్ మండలాల్లో ఏర్పాటు చేసిన 284 పోలింగ్ కేంద్రాల్లో గురువారం జరిగిన పోలింగ్లో మొత్తం 1,86,860 మంది ఓటు హక్కు వినియోగించుకున్నారు.

బీఆర్ఎస్ గెలుపు ఖాయం

అధికార బీఆర్ఎస్ అభ్యర్థి చిట్టెం రామ్మోహన్ రెడ్డి హ్యూట్రీక్ విజయం ఖాయమని ఆపార్టీ నాయకులు అంటున్నారు. పార్టీ బీఫారం వచ్చినప్పటి నుంచి నియోజకవర్గంలో చిట్టెం రామ్మోహన్ రెడ్డి విస్తృతంగా పర్యటించి సీఎం కేసీఆర్ సారథ్యంలోని బీఆర్ఎస్ ప్రభుత్వం అమలు చేసిన సంక్షేమ పథకాలను ప్రజల్లోకి తీసుకెళ్లారు. అలాగే నియోజకవర్గంలో తాను చేసిన అభివృద్ధి పనులను చూసి గెలిపించాలని ఓటర్లను అభ్యర్థించారు. ఈ ఎన్నికల్లో చిట్టెంకు మద్దతుగా సీఎం కేసీఆర్ ప్రజాఆశీర్వాద సభలో పాల్గొనగా, బీఆర్ఎస్



ఓటు వేసేందుకు క్యూలో ఉన్న ఓటర్లు

పర్సెంట్ ప్రసిడెంట్, రాష్ట్ర ఐటీ, పురపాలక శాఖల మంత్రి కేటీఆర్ మక్తల్లో నిర్వహించిన రోడ్ షోలో పాల్గొన్నారు. ప్రజాఆశీర్వాద సభ, రోడ్ షోకు ప్రజల నుంచి అనుభూతిపూర్వకంగా లభించింది. దీంతో చిట్టెం హ్యూట్రీక్ విజయం సాధిస్తారని, రాష్ట్రంలో ముప్పాటగా మూడోసారి కేసీఆర్ సారథ్యంలో బీఆర్ఎస్ ప్రభుత్వం ఏర్పాటు కావడం ఖాయమని పార్టీ నాయకులు ధీమా వ్యక్తం చేస్తున్నారు.

ప్రభుత్వ కార్యాలయాలు వెలవెల

ఊట్కూర్, డిసెంబర్ 2: శాసనసభ ఎన్నికల పోలింగ్ గురువారం రాత్రివరకు కొనసాగడంతో రాష్ట్ర ఎన్నికల అధికారి సూచనల మేరకు శుక్రవారం అన్ని ప్రభుత్వ కార్యాలయాలకు నిలపు ప్రకటించారు. కాగా శనివారం యధావిధిగా ప్రభుత్వ కార్యాలయాలు పని చేసినా అధికారులు, సిబ్బంది కౌంటింగ్ ఏర్పాట్ల కోసం జిల్లా కేంద్రానికి తరలి వెళ్లారు. కార్యాలయాల్లో అధికారులు అందుబాటులో లేక పోవడం, పనుల కోసం గ్రామాల నుంచి వచ్చే ప్రజలు సైతం కార్యాలయాల వైపు కన్నెత్తి చూడక పోవడంతో ప్రభుత్వ కార్యాలయాలు వెల వెలబో



ప్రజల తాకిడి లేక బోసి పోయిన తాసిల్దార్ కార్యాలయం

చర్చించుకుంటున్నారు. శనివారం అధికారులు కౌంటింగ్ ఏర్పాట్లలో ఉండగా గ్రామాల్లోని నాయకులు తమ పార్టీ అభ్యర్థులకు ఎన్ని ఓట్లు పడ్డాయో అనే లెక్కల్లో మునిగి తేలుతున్నారు. మూడు రోజులుగా పరిసర గ్రామాల నుంచి మండల కేంద్రానికి ప్రజల రాక పోకలు లేక పోవడంతో తాసిల్దార్, ఎంపీడిఓ కార్యాలయ సముదాయం వద్ద హోటళ్లు, టీ కొట్లు, జిరాక్స్ సెంటర్లు సైతం మూత పడ్డాయి. ఆదివారం ఎన్నికల ఫలితాలు పూర్తియితే సోమవారం నుంచి యధావిధిగా కార్యాలయాలకు ప్రజల తాకిడి పెరిగే అవకాశం ఉందంటున్నారు.

● వ్యాపారాలు లేక మూతపడ్డ హోటళ్లు, జిరాక్స్ సెంటర్లు

ఆత్మకూరులో 72.08 శాతం పోలింగ్

ఫలితాలపై నాయకుల్లో ఉత్కంఠ

ఆత్మకూరు, డిసెంబర్ 2: ఆత్మకూరు పట్టణంలో 72.08 శాతం పోలింగ్ నమోదైంది ఆత్మకూరు మున్సిపాలిటీగా అవతరించిన తర్వాత మొదటిసారిగా జరుగుతున్న శాసనసభ ఎన్నికలు కాగా 11 పోలింగ్ బూత్లలో ఎన్నికల ప్రక్రియ సజావుగా సాగింది. ఏ పోలింగ్ బూత్లో ఎంత శాతం పోలింగ్ నమోదైందోనని పరిశీలిస్తే మున్సిపాలిటీ మొత్తంగా 11,194 ఓట్లు ఉండగా 8,069 ఓట్లు పోలయ్యాయి. 72.08 పోలింగ్ శాతం నమోదైంది. 188 ఖానాపూర్ పోలింగ్ బూత్లలో 1,264 ఓటర్లు ఉండగా 985 మంది ఓటర్లు ఓటుహక్కును వినియోగించుకున్నారు. 207 ప్రభుత్వ జూనియర్ కళాశాల స్టేజి పక్కన ఏర్పాటు చేసిన పోలింగ్ బూత్లలో 1,230 ఓట్లకుగానూ 917 ఓట్లు పోలికాగా 74.55 శాతం నమోదైంది. 208 ప్రభుత్వ జూనియర్ కళాశాల స్టేజిహాల్ వెనకాల ఏర్పాటు చేసిన పోలింగ్ బూత్లలో 1218కుగానూ 922 ఓట్లు పోలికాగా 75.70 శాతం నమోదైంది. హరిజనవాడ స్కూల్లో ఏర్పాటు చేసిన 209 పోలింగ్ బూత్లలో 912 ఓట్లకుగానూ 684 ఓట్లు పోలికాగా 75.00 శాతం నమోదైంది. 210 జెడ్పీ బాలికల ఉన్నత పాఠశాలలో ఏర్పాటు చేసిన పోలింగ్ బూత్లలో 710కుగానూ 494 పోలికాగా 69.58 శాతం నమోదైంది. 211 జెడ్పీ బాలికల హైస్కూల్లో ఏర్పాటు చేసిన పీఎస్ లో 767కుగానూ 532 పోలికాగా 69.36 శాతం నమోదైంది. 212 జెడ్పీ బాలికల ఉన్నత పాఠశాలలో ఏర్పాటు చేసిన పోలింగ్ బూత్లలో 678కుగానూ 479 పోలికాగా 70.65 శాతం నమోదైంది. 213 జెడ్పీ బాలి



పోలింగ్ కేంద్రం వద్ద ఓటు వేసేందుకు నిలబడ్డ ఓటర్లు

కల హైస్కూల్లో ఏర్పాటు చేసిన పీఎస్ లో 1009కుగానూ 730 పోలికాగా 66.97 శాతం నమోదైంది. 214 ఉర్దూమీడియం హైస్కూల్లో ఏర్పాటు చేసిన పీఎస్ లో 786కుగానూ 541 పోలికాగా 68.83 నమోదైంది. 215 ప్రభుత్వ జూనియర్ కళాశాల వెనక భాగంలో ఏర్పాటు చేసిన పీఎస్ లో 1090కుగానూ 780 పోలికాగా 66.97 శాతం నమోదైంది. 216 పాత గ్రామ పంచాయతీలో ఏర్పాటు చేసిన పీఎస్ లో 651కుగానూ

429 పోలికాగా 65.90 శాతం నమోదైంది. 217 హరిజనవాడ స్కూల్లో ఏర్పాటు చేసిన పీఎస్ లో 879కుగానూ 654 పోలికాగా 74.40 శాతం నమోదైంది. పట్టణం మొత్తంగా 11,194 ఓట్లు ఉండగా ఇందులో 5,452 పురుషులు, 5,742 మహిళా ఓటర్లు ఉన్నారు. దీనికాగా 4028 మంది పురుషులు, 4041 మంది మహిళా ఓటర్లు మొత్తంగా 8069 మంది ఓటు హక్కును వినియోగించుకున్నారు.